

تفہیم القرآن

الشعراء

(۵)

ثمود نے رسولوں کو جھٹلایا۔ یاد کرو جبکہ ان کے بھائی صالح نے ان سے کہا کیا تم ڈرتے نہیں؟ میں تمہارے لیے ایک امانت دار رسول ہوں۔ لہذا تم اللہ سے ڈرو اور میری اطاعت کرو۔ میں اس کام پر تم سے کسی اجر کا طالب نہیں ہوں، میرا اجر تو رب العالمین کے ذمہ ہے۔

لہ تعالٰیٰ کے لیے ملاحظہ ہو تفہیم القرآن مبدوم صفحہ ۴۷ تا ۵۰۔ ۲۴۹ تا ۳۵۳۔ ۵۱۵۔ ۵۱۶۔ ۶۲۶۔
مزید تفصیلات کے لیے قرآن مجید کے حسب ذیل مقامات بھی پیش نظر رہیں: النمل رکوع ۴۔ النبیات رکوع ۲۔ القمر رکوع ۲۔ الحاقة رکوع ۱۔ الفجر۔ الشمس۔

اس قوم کے متعلق قرآن مجید میں مختلف مقامات پر جو تصریحات کی گئی ہیں ان سے معلوم ہوتا ہے کہ عادی کے بعد جس قوم کو عروج عطا کیا گیا وہ یہی تھی، جَعَلَكُمْ خُلَفَاءَ مِنْ بَعْدِ عَادٍ (الاعراف)۔ مگر اس کی ترقی ترقی نے بھی بالآخر وہی شکل اختیار کی جو عادی کی ترقی نے کی تھی، یعنی معیار زندگی بلند سے بلند تر اور معیار اہمیت پست سے پست تر ہوتا چلا گیا۔ ایک طرف میدانی علاقوں میں عالی شان قلعہ دار پہاڑوں میں ایلوہ اور اجنٹہ کے غاروں جیسے محل بن رہے تھے۔ دوسری طرف معاشرے میں شرک و بت پرستی کا زور تھا اور زمین ظلم و ستم سے لبریز ہو رہی تھی۔ قوم کے بدترین مفسد لوگ اس کے لیڈر بنے ہوئے تھے۔ اونچے طبقے اپنی بڑائی کے گمنامیں سن رہے تھے حضرت صالح کی دعوت حق نے اگر اس کیل کیا تو پچھلے طبقے کے کمزور لوگوں کو کیا امداد اونچے طبقوں نے اسے ماننے سے صرف اس لیے انکار کر دیا کہ اِنَّا بِالْكَذِبِ اِمْتَنَعْنَاهُمْ كَفَرُوْنَ، جس چیز پر تم ایمان لائے ہو اس کو ہم نہیں مان سکتے۔

کیا تم ان سب چیزوں کے درمیان، جو یہاں ہیں، بس یوں ہی اطمینان سے رہنے دیئے جاؤ گے؟ ان باغوں اور چشموں میں؟ ان کھیتوں اور غلستانوں میں جن کے خوشے رس بھرے ہیں؟ تم پہاڑ مکھو مکھو کر فخر یہ ان میں عمارتیں بناتے ہو۔ اللہ سے ڈرو اور میری اطاعت کرو۔ ان بے لگام

۱۱ حضرت صالح کی امانت و دیانت اور غیر معمولی قابلیت کی شہادت خود اس قوم کے لوگوں کی زبان سے قرآن مجید ان الفاظ میں نقل کرتا ہے: قَالُوا يَصَالِحُ تَدَا كُنْتَ فِينَا مَرْجُوًّا قَبْلَ هَذَا (ہود۔ رکوع ۶) ”انہوں نے کہا اے صالح اس سے پہلے تو ہم ہمارے درمیان ایسے آدمی تھے جس سے ہماری بڑی امیدیں وابستہ تھیں“

۱۲ یعنی کیا تمہارا خیال یہ ہے کہ تمہارا یہ عیش دائمی اور مادی ہے؟ کیا اس کو کبھی زوال آتا نہیں ہے؟ کیا تم سے کبھی ان نعمتوں کا حساب نہ لیا جائیگا اور کبھی ان اعمال کی باز پرس نہ ہوگی جن کا تم ارتکاب کر رہے ہو؟

۱۳ اصل میں لفظ هَضِيم استعمال ہوا ہے جس سے مراد کھجور کے ایسے خوشے ہیں جو پھلوں سے لد کر جھک گئے ہوں اور جن کے پھل پکنے کے بعد نرمی اور رطوبت کی وجہ سے پھٹے پڑتے ہوں۔ ۱۴ جس طرح عاد کے تمدن کی نمایاں ترین خصوصیت یہ تھی کہ وہ اونچے اونچے ستونوں والی عمارتیں بناتے تھے اسی طرح ثمود کے تمدن کی سب سے زیادہ نمایاں خصوصیت، جس کی بنا پر وہ قدیم زمانے کی قوموں میں مشہور تھے، یہ تھی کہ وہ پہاڑوں کو تراش تراش کر ان کے اندر عالی شان محل بناتے تھے۔ چنانچہ سورہ فجر میں جس طرح عاد کو ذاکث العیما د (ستونوں والے) کا لقب دیا گیا ہے اسی طرح ثمود کا ذکر اس خصوصیت کے حوالے سے کیا گیا ہے کہ الذین جابوا الصخر بآلوا د، وہ جنہوں نے وادی میں چٹانیں تراشی ہیں۔ اس کے علاوہ قرآن میں یہ بھی بتایا گیا ہے کہ وہ اپنے ہاں میدانی علاقوں میں بھی بڑے بڑے قصر تعمیر کرتے تھے، تَتَّخِذُونَ مِنْ سُورِهَا بُيُوتًا (الاعراف، رکوع ۱۰)۔ اور ان تعمیرات کی غرض و غایت کیا تھی؟ قرآن اس پر لفظ فِرَہِین سے روشنی ڈالتا ہے یعنی یہ سب کچھ اپنی بڑائی، اپنی دولت و قوت اور اپنے کمالات فن کی نمائش کے لیے تھا، کوئی حقیقی ضرورت ان کے لیے

لوگوں کی اطاعت نہ کرو جو زمین میں فساد برپا کرتے ہیں اور کوئی اصلاح نہیں کرتے۔ انہوں نے جواب دیا "تو محض ایک سحر زدہ آدمی ہے۔ تو ہم جیسے ایک انسان کے سوا اور کیا ہے۔ لا کوئی نشانی اگر تو سچا ہے۔" صالح نے کہا "یہ اونٹنی ہے۔ ایک دن اس کے پانی پلینے کا ہے اور ایک دن قحط داعی نہ تھی۔ ایک بگڑے ہوئے تمدن کی شان یہی ہوتی ہے۔ ایک طرف معاشرے کے غریب لوگ سر چھپانے تک کو ڈھنگ کی جگہ نہیں پاتے۔ دوسری طرف امراء اور اہل ثروت رہنے کے لیے جب ضرورت سے زیادہ محل بناسکتے ہیں تو بلا ضرورت نمائشی یا دکاریں تعمیر کرنے لگتے ہیں۔

۱۴ یعنی اپنے ان امراء و مفسدوں اور اُن رہنماؤں اور حاکموں کی اطاعت چھوڑ دو جن کی قیادت میں تمہارا یہ فاسد نظام زندگی چل رہا ہے۔ یہ صرف لوگ ہیں، اخلاق کی ساری حدیں پچاند کر شر بے ہمار بن چکے ہیں۔ ان کے ہاتھوں سے کوئی اصلاح نہیں ہو سکتی۔ یہ جس نظام کو چلاتے گے اس میں بگاڑ ہی پھیلے گا۔ تمہارے لیے فلاح کی کوئی صورت اگر ہے تو صرف یہ کہ اپنے اندر خدا ترسی پیدا کرو اور مفسدوں کی اطاعت چھوڑ کر میری اطاعت کرو، کیونکہ میں خدا کا رسول ہوں، میری امانت و دیانت کو تم پہلے سے جانتے ہو، اور میں ایک بے غرض آدمی ہوں، اپنے کسی ذاتی فائدے کے لیے اصلاح کا یہ کام کرنے نہیں اٹھا ہوں۔ یہ تمہارے مختصر طور پر جو حضرت صالح علیہ السلام نے اپنی قوم کے سامنے پیش کیا۔ اس میں صرف مذہبی تبلیغ ہی نہ تھی، تمدنی و اخلاقی اصلاح اور سیاسی انقلاب کی دعوت بھی ساتھ ساتھ موجود تھی۔

۱۵ "سحر زدہ" یعنی دیوانہ و مجنون، جس کی عقل ماری گئی ہو۔ قدیم تصورات کے مطابق پاگل پن یا تو کسی جن کے اثر سے لاحق ہوتا تھا یا جاودہ کے اثر سے۔ اس لیے وہ جسے پاگل کہنا چاہتے تھے اس کو یا تو "مجنون" کہتے تھے یا مسحور اور مسحور۔

۱۶ یعنی بظاہر تو ہم میں اور تجھ میں کوئی فرق نظر نہیں آتا کہ ہم تجھے خدا کا فرستادہ مان لیں لیکن اگر تو اپنے مامور اللہ اور مرسل من جانب اللہ ہونے کے دعوے میں سچا ہے تو کوئی ایسا محسوس معجزہ پیش کر جس سے ہمیں یقین آجائے کہ واقعی کائنات کے خالق اور زمین و آسمان کے مالک نے تجھ کو ہمارے پاس بھیجا ہے۔

۱۷ معجزے کے مطالبے پر اونٹنی پیش کرنے سے صاف ظاہر ہوتا ہے کہ وہ محض ایک عام اونٹنی نہ تھی

سب کے پانی لینے کا۔ اس کو کبھی نہ چھینا ورنہ ایک بڑے دن کا عذاب تم کو آلیگا۔ مگر انہوں نے

جیسی ہر عرب کے پاس وہاں پانی باقی تھی، بلکہ ضرر اس کی پیدائش اور اس کے ظہور میں یا اس کی خلقت میں کوئی ایسی چیز تھی جسے معجزے کی طلب پر پیش کرنا معقول ہوتا۔ اگر حضرت صالح اس مطالبے کے جواب میں یونہی کسی آدمی کو پکڑ کے کھڑا کر دیتے تو ظاہر ہے کہ یہ ایک نہایت فضول حرکت ہوتی جس کی کسی پیغمبر تو درکنار، ایک عام معقول آدمی سے بھی توقع نہیں کی جاسکتی۔ یہ بات یہاں تو صرف سیاق کلام ہی کے اقتضائے سمجھ میں آتی ہے لیکن دوسرے مقامات پر قرآن میں صراحت کے ساتھ اس اوٹنی کے وجود کو معجزہ کہا گیا ہے۔ سورہ اعراف اور سورہ ہود میں فرمایا گیا **هَذِهِ نَافِثَةُ اللَّهِ كُفِّرُوا بِنِهَايَةِ**، یہ اللہ کی اوٹنی تمہارے لیے نشانی کے طور پر ہے۔ اور سورہ بنی اسرائیل میں اس سے بھی زیادہ پُر زور الفاظ میں ارشاد ہوا ہے :-

وَمَا مَنَعَنَا أَنْ نُرْسِلَ بِالْآيَاتِ كَذِبًا
بِهَا الْأَدْلُومُونَ، وَإِنِّي نَاثِقَةٌ مُبْصِرَةٌ
فَظَلَمُوا بِهَا، وَمَا نُرْسِلُ إِلَّا خَوْفًا
سہم کو نشانیاں بھیجنے سے کسی چیز نے نہیں روکا مگر اس بات
نے کہ پہلے لوگ ان کو جھٹلا چکے ہیں، اور ہم ثمود کے سامنے
آسمانوں دیکھتے اوٹنی لے آئے پھر بھی انہوں نے اس کے
ساتھ ظلم کیا۔ نشانیاں تو ہم خوف دلانے ہی کے لیے
(در کوخ ۱۶)

بھیجتے ہیں (تم انشا دیکھنے کے لیے تو نہیں بھیجتے)۔

اس پر مزید یہ چیلنج ہے جو اوٹنی کو میدان میں لے آنے کے بعد اس کا فرقہ کو دیا گیا۔ اس کی نوعیت ہی ایسی تھی کہ صرف ایک معجزہ ہی پیش کر کے ایسا چیلنج دیا جاسکتا تھا۔

نہ یعنی ایک دن تنہا یہ اوٹنی تمہارے کنوؤں اور چیتوں سے پانی پیے گی اور ایک دن ساری قوم کے آدمی اور جانور پیئیں گے۔ خبردار، اس کی باری کے دن کوئی شخص پانی لینے کی جگہ پھٹکنے نہ پائے۔ یہ چیلنج بھائے خود نہایت سخت تھا۔ لیکن عرب کے مخصوص حالات میں تو کسی قوم کے لیے اس سے بڑھ کر کوئی دوسرا چیلنج ہو نہیں سکتا تھا۔ وہاں تو پانی ہی کے مسئلے پر عین خرابے ہو جاتے تھے، قبیلہ قبیلے سے لڑ جاتا تھا اور جان جو کھوں کی بازی لگا کر کسی کنوئیں یا چشمے سے پانی لینے کا حق حاصل کیا جاتا تھا۔ اس سرزمین میں کسی شخص کا اٹھ کر یہ کہہ دینا کہ ایک دن میری اکیلی اوٹنی پانی پیے گی اور باقی ساری قوم کے آدمی اور جانور صرف دوسرے دن ہی

اس کی کوچیں کاٹ دیں اور آخر کار بچتپاتے رہ گئے۔ خدای نے انہیں آگیا۔

پانی لے سکیں گے، یہ معنی رکھتا تھا کہ وہ دراصل پوری قوم کو لڑائی کا چیلنج دے رہا ہے۔ ایک زبردست لشکر کے بغیر کوئی آدمی عرب میں یہ بات زبان سے نہ نکال سکتا تھا اور کوئی قوم یہ بات اُس وقت تک نہ سن سکتی تھی جب تک کہ وہ اپنی آنکھوں سے یہ نہ دیکھ رہی ہو کہ چیلنج دینے والے کی پشت پر اتنے شمشیر زن اذیرانماز موجود ہیں جو مقابلے پر اٹھنے والوں کو کچل کر رکھ دیں گے۔ لیکن حضرت صالح نے بغیر کسی لاؤ لشکر کے تنہا اٹھ کر یہ چیلنج اپنی قوم کو دیا اور قوم نے صرف یہ کہ اس کو کانٹا کر سنا بلکہ بہت دلوں تک ڈر کے مارے وہ اس کی تعمیل بھی کرتی رہی۔

سورہ اعراف اور سورہ ہود میں اس پر آتنا اضافہ اور ہے کہ هٰذَا نَاقَةُ اللَّهِ لَكُمْ آيَةٌ فَذَرُوهَا تَأْكُلْ فِي أَرْضِ اللَّهِ وَلَا تَمَسُّوهَا بِسُوءٍ ۖ يَهَنِكُ بِسُوءِكُمْ وَيَكْفُرْ بِآيَاتِ اللَّهِ ۚ يَهَنِكُ بِسُوءِكُمْ وَيَكْفُرْ بِآيَاتِ اللَّهِ ۚ اِسے کہ خدا کی زمین میں چرتی پھرے، ہرگز اسے بڑے ارادے سے نہ چھو نہا یعنی چیلنج صرف اتنا ہی نہ تھا کہ ہر دوسرے روز اکیلی یہ اڑٹنی دن بھر سارے علاقے کے پانی کی اجارہ دار رہے گی، بلکہ اس پر فرید یہ چیلنج بھی تھا کہ یہ تمہارے کھیتوں اور باغوں اور غنماؤں اور چراگاہوں میں ذندانہ پھرے گی، جہاں چاہے گی جائیگی، جو کچھ چاہے گی کھائے گی، خبردار جو کسی نے اسے چھیڑا۔

اللہ یہ مطلب نہیں ہے کہ جس وقت انہوں نے حضرت صالح سے یہ چیلنج سنا اسی وقت وہ اڑٹنی پر پل پڑے اور اس کی کوچیں کاٹ ڈالیں، بلکہ کافی مدت تک یہ اڑٹنی ساری قوم کے لیے ایک مسئلہ بنی رہی، لوگ اس پر دلوں میں اٹکتے رہے، مشورے ہوتے رہے، اور آخر کار ایک من چلے سرور نے اس کام کا بیڑا اٹھایا کہ وہ قوم کو اس بلا سے نجات دلائے گا۔ سورہ شمس میں اس شخص کا ذکر ان الفاظ میں کیا گیا ہے: اِذَا بُعِثْتَ اَسْتَفَا هَا ۚ جبکہ اٹھا اس قوم کا سب سے زیادہ شفیق آدمی اور سورہ قمر میں فرمایا گیا ہے فَنَادُوا صَاحِبَهُمْ فَتَعَاطَى فَعَقَّى ۚ انہوں نے اپنے رفیق سے اپیل کی، آخر کار وہ یہ کام اپنے ذمے لے کر اٹھا اور اس نے کوچیں کاٹ ڈالیں۔

آلہ قرآن میں دوسرے مقامات پر اس عذاب کی جو تفصیل بیان ہوئی ہے وہ یہ ہے کہ جب اڑٹنی

یقیناً اس میں ایک نشانی ہے، مگر ان میں سے اکثر ماننے والے نہیں۔ اور حقیقت یہ ہے

کہ تیرا سب زبردست بھی ہے اور رحیم بھی ع

لو طکی قوم نے رسولوں کو جھٹلایا۔ یاد کرو جبکہ ان کے بھائی لو طے ان سے کہا تھا: کیا تم ڈرتے نہیں؟ میں تمہارے لیے ایک امانت دار رسول ہوں۔ لہذا تم اللہ سے ڈرو اور میری اطاعت کرو۔ میں اس کام پر تم سے کسی اجر کا طالب نہیں ہوں، میرا اجر تو رب العالمین کے ذمہ ہے۔ کیا تم دنیا کی مخلوق میں سے مردوں کے پاس جاتے ہو؟ اور تمہاری بیویوں میں اللہ نے تمہارے لیے جو کچھ پیدا کیا ہے اسے چھوڑ دیتے ہو؟ بلکہ تم لوگ تو حد سے ہی گزر گئے ہو؟

مارڈالی گئی تو حضرت صالح نے اعلان کیا: تَمَتَّعُوا فِي دَارِكُمْ ثَلَاثَةَ أَيَّامٍ، تین دن اپنے گھروں میں مریے کر لو (ہود-۶)۔ اس نوٹس کی مدت ختم ہونے پر سات کے پچھلے پر صبح کے قریب ایک زبردست دھماکا ہوا اور اس کے ساتھ ایسا سخت زلزلہ آیا جس نے آن کی آن میں پوری قوم کو تباہ کر کے رکھ دیا۔ صبح ہوئی تو ہر طرف اس طرح کھلی ہوئی لاشیں پڑی تھیں جیسے باڑے کی باڑھ میں لگی ہوئی سوکھی جھاڑیاں جانوروں کی آمد و رفت سے پامال ہو کر رہ گئی ہوں۔ نہ ان کے سنگین قصر انہیں اس آفت سے بچا سکے نہ پہاڑوں میں کھودے ہوئے غار۔ اِنَّا اَرْسَلْنَا عَلَيْهِمْ صَيْحَةً وَاحِدَةً فَكَانُوا كَالْهَشِيمِ الْمُنْتَضِرِ الْقَمَرِ ۱۲ - فَآخَذْنَاهُمُ الرِّجْفَ ۱۳ فَاصْبَحُوا فِي دَارِهِمْ جَثِيمِينَ (اعراف-۱۰)۔ فَآخَذْنَاهُمُ الرِّجْفَ ۱۴ مُصْبِحِينَ فَمَا اَعْنٰی عَنْهُمْ مَا كَانُوا يَفْسِرُونَ ۱۵

۱۱ تا ۵۱۵ مزید ملاحظہ ہو تفہیم القرآن جلد دوم صفحہ ۵۳ تا ۵۵-۲۵۵ تا ۳۵۹-۵۱۱ تا ۵۱۵ مزید

تفصیلات کے لیے: الانبیاء رکوع ۵- النمل رکوع ۴- العنکبوت رکوع ۲-۲- الصافات رکوع ۴- القمر رکوع ۲-

۱۱ اس کے دو مطلب ہو سکتے ہیں۔ ایک یہ کہ ساری مخلوق میں سے صرف مردوں کو تم نے اس غرض کے

لیے چھانٹ لیا ہے کہ ان سے خواہش نفس پوری کرو۔ حالانکہ دنیا میں بکثرت عورتیں موجود ہیں۔ دوسرا مطلب

یہ ہے کہ دنیا بھر میں ایک تم ہی ایسے لوگ ہو جو شہوت رانی کے لیے مردوں کے پاس جاتے ہو، ورنہ

انسانوں میں کوئی دوسری قوم ایسی نہیں ہے بلکہ حیوانات میں سے بھی کوئی جانور یہ کام نہیں کرتا۔ اس

دوسرے مفہوم کی صراحت سورہ اعراف اور سورہ عنکبوت میں یوں کی گئی ہے: اِنَّا لَوْنُ الْفَاحِشَةِ

انہوں نے کہا: ”اے لوط! اگر تو ان باتوں سے باز نہ آیا تو جو لوگ ہماری بہنوں سے نکالے گئے ہیں ان میں تو بھی شامل ہو کر رہے گا۔“ اس نے کہا: ”تمہارے کرتوتوں پر جو لوگ گڑھے میں ہیں میں ان میں شامل ہوں۔ اے پردہ نگار! مجھے اور میرے اہل و عیال کو ان کی بدکرداریوں سے مَاسَبَقَتُکُمْ بِمَا مِنْ أَحَدٍ مِنَ الْعَالَمِينَ“ کیا تم وہ بے حیائی کا کام کرتے ہو جو دنیا کی مخلوق میں سے کسی نے تم سے پہلے نہیں کیا؟“

۱۱۔ اس کے بھی دو مطلب ہو سکتے ہیں۔ ایک یہ کہ اس خواہش کو پورا کرنے کے لیے جو بیویاں خدا نے پیدا کی تھیں انہیں چھوڑ کر تم غیر فطری ذریعے یعنی مردوں کو اس غرض کے لیے استعمال کرتے ہو۔ دوسرا مطلب یہ بھی ہو سکتا ہے کہ خود ان بیویوں کے اندر خدا نے اس خواہش کی تکمیل کا جو فطری راستہ رکھا تھا اسے چھوڑ کر تم غیر فطری راستہ اختیار کرتے ہو۔ اس دوسرے مطلب میں یہ اشارہ نکلتا ہے کہ وہ ظالم لوگ اپنی عورتوں سے بھی خلاف وضع فطری فعل کا ارتکاب کرتے تھے۔

۱۲۔ یعنی تمہارا صرف یہی ایک جرم نہیں ہے، تمہاری زندگی کا تو سارا منہجاری حد سے زیادہ بگڑ چکا ہے۔ قرآن مجید میں دوسرے مقامات پر ان کے اس عام بگاڑ کی کیفیت اس طرح بیان کی گئی ہے: **اَتَاْتُوْنَ الْفَاحِشَةَ وَاَنْتُمْ تُبْصِرُوْنَ الرَّسْمِ**۔ کیا تمہارا یہ حال ہو گیا ہے کہ کھلم کھلا دیکھنے والوں کی نگاہوں کے سامنے منہجی کام کرتے ہو؟ **اَنْتُمْ تَنَاقُتُوْنَ الرِّجَالَ وَتَقْطَعُوْنَ السَّبِيلَ وَتَاْتُوْنَ فِيْ نَادِيْكُمْ الْمُنْكَرَ (العنکبوت)**۔ کیا تم ایسے بگڑ گئے ہو کہ مردوں سے مباشرت کرتے ہو، راستوں پر ڈاکے مارتے ہو، اور اپنی مجلسوں میں علانیہ برے کام کرتے ہو؟ درمیان تفصیل کے لیے ملاحظہ ہو: تفہیم القرآن جلد دوم صفحہ ۵۱۲-۵۱۳۔

۱۳۔ یعنی تجھے معلوم ہے کہ اس سے پہلے جس نے بھی ہمارے خلاف زبان کھولی ہے، یا ہماری حرکتوں پر احتجاج کیا ہے، یا ہماری مرضی کے خلاف کام کیا ہے وہ ہماری بہنوں سے نکالا گیا ہے۔ اب اگر تو یہ باتیں کر لگا تو تیرا حشر بھی ایسا ہی ہو گا۔ سورہ اعراف اور سورہ نمل میں بیان ہوا ہے کہ حضرت لوط کو یہ نوٹس دینے سے پہلے اس شریر قوم کے لوگ آپس میں یہ طے کر چکے تھے کہ **اَحْذَرُوا لَ لُوطٍ** مِّنْ

نجات دے۔ آخر کار ہم نے اسے اوداس کے سب اہل و عیال کو بچا لیا، بجز ایک بڑھیا کے جو پیچھے رہ جانے والوں میں تھی۔ پھر باقی ماندہ لوگوں کو ہم نے تباہ کر دیا اوداس پر برساتی ایک برسات، بڑی ہی بڑی بارش تھی جو ان ڈرائے جانے والوں پر نازل ہوئی تھی۔

قَرَبْتُمْ اَنْفُسَكُمْ اَنْتُمْ تَسْتَطْعِدُونَ، لوط اوداس کے خاندان والوں اور ساتھیوں کو اپنی بستی سے نکال باہر کر دے۔ یہ لوگ بڑے پاکباز بنتے ہیں۔ ان صالحین کو باہر کا راستہ دکھاؤ۔

حلہ اس کا یہ مطلب بھی ہو سکتا ہے کہ ہمیں ان کے اعمالِ بد کے بُرے انجام سے بچا۔ اور یہ مطلب بھی لیا جاسکتا ہے کہ اس بد کردار بستی میں جو اخلاقی گندگیاں پھیلی ہوئی ہیں ان کی چھوت کہیں ہماری آل و ولد کو نہ لگ جائے، اہل ایمان کی اپنی نسلیں کہیں اس بگڑے ہوئے ماحول سے متاثر نہ ہو جائیں، اس لیے پروردگار ہمیں اس ہر وقت کے عذاب سے نجات دے جو اس ناپاک معاشرے میں زندگی بسر کرنے سے ہم پر گزر رہا ہے۔

۹۔ اس سے مراد حضرت لوط کی بیوی ہے۔ سہۃ تحریم میں حضرت نوح اور حضرت لوط کی بیویوں کے متعلق فرمایا گیا ہے کہ کَاَتَا تَحْتَ عَبْدَيْنِ مِنْ عِبَادِنَا صَالِحَيْنِ فَخَانَتْهُمَا (رکوع ۲) یہ دونوں عورتیں ہمارے دو صالح بندوں کے گھر میں تھیں مگر انہوں نے اُن کے ساتھ خیانت کی، یعنی دونوں ایمان سے خالی تھیں اور اپنے نیک شوہروں کا ساتھ دینے کے بجائے ان دونوں نے اپنی کافر قوم کا ساتھ دیا۔ اسی بنا پر جب اللہ تعالیٰ نے قوم لوط پر عذاب نازل کرنے کا فیصلہ فرمایا اور حضرت لوط کو حکم دیا کہ اپنے اہل و عیال کو لے کر اس علاقے سے نکل جائیں تو ساتھ ہی یہ بھی ہدایت فرمادی کہ اپنی بیوی کو ساتھ نہ لے جاؤ، فَاسْزِزْ بِهَا هَلِكًا بِقِطْعٍ مِنَ اللَّيْلِ وَلَا يَنْتَفِتْ مِنْكُمْ أَحَدٌ اِلَّا اَمْرًا تَكُنْ اِنَّهُ مُصِيبُهُمَا مَا اَصَابَهُمْ (رمود ۷) پس تو کچھ رات رہے اپنے اہل و عیال کو ساتھ لیکر نکل جا اور تم میں سے کوئی پیچھے ہٹ کر نہ دیکھے۔ مگر اپنی بیوی کو ساتھ نہ لے جا، اُس پر وہی کچھ گزرنی ہے جو ان لوگوں پر گزرتی ہے۔ اس بارش سے مراد پانی کی بارش نہیں بلکہ پتھروں کی بارش ہے۔ قرآن مجید میں دوسرے مقامات پر اس عذاب کی جو تفصیل بیان ہوئی ہے وہ یہ ہے کہ حضرت لوط جب رات کے پچھلے پہر اپنے بال بچوں کے

یقیناً اس میں ایک نشانی ہے، مگر ان میں سے اکثر ماننے والے نہیں۔ اور حقیقت یہ ہے

لے کر نکل گئے تو صبح پوچھتے ہی یکایک ایک زور کا دھماکا ہوا (فَاَخَذَتْهُمُ الصَّيْحَةُ مُشْرِقِينَ)۔ ایک ہونک زلزلے نے ان کی بستیوں کو لٹ پٹ کر کے رکھ دیا (رَجَعْنَا عَلَیْهَا سَافِلًا)، ایک زبردست آتش فشاں انفجار سے ان پر پکی ہوئی مٹی کے پتھر برسائے گئے (وَاَمْطَرْنَا عَلَیْهَا حِجَارًا وَّكَانَ مِنْهَا مِنْ طِیْلٍ مُّتَمَدِّدًا) اور ایک طوفانی ہوا سے بھی ان پر پتھر اڑا دیا گیا (رَاٰنَا اَرْسَلْنَا عَلَیْكُمْ حَاصِبًا)۔

بائبل کے بیانات، قدیم یونانی اور لاطینی تحریریں، جدید زمانے کی طبقات الارضی تحقیقات اور آثارِ قدیمہ کے مشاہدات سے اس عذاب کی تفصیلات پر جو روشنی پڑتی ہے اس کا خلاصہ ہم ذیل میں درج کرتے ہیں۔ بحیرہ مردار (DEAD SEA) کے جنوب اور مشرق میں جو علاقہ آج انتہائی ویران اور سنسان حالت میں پڑا ہوا ہے، اس میں بکثرت پرانی بستیوں کے کھنڈروں کی موجودگی تپہ دیتی ہے کہ یہ کسی زمانے میں نہایت آباد علاقہ رہا تھا۔ آج وہاں سینکڑوں مبراؤں شدہ قریوں کے آثار ملتے ہیں حالانکہ اب یہ علاقہ اتنا شاداب نہیں ہے کہ اتنی آبادی کا بوجھ سہا سکے۔ آثارِ قدیمہ کے ماہرین کا اندازہ ہے کہ اس علاقے کی آبادی و خوشحالی کا دور سنہ ۲۳ قبل مسیح سے سنہ ۹ قبل مسیح تک رہا ہے، اور حضرت ابراہیمؑ کے متعلق مؤرخین کا اندازہ یہ ہے کہ وہ دو ہزار برس قبل مسیح کے لگ بھگ زمانے میں گزرے ہیں۔ اس لحاظ سے آثار کی شہادت اس بات کی تائید کرتی ہے کہ یہ علاقہ حضرت ابراہیمؑ اور ان کے بھتیجے حضرت لوطؑ کے عہد ہی میں برباد ہوا ہے۔

اس علاقے کا سب سے زیادہ آباد اور سرسبز و شاداب حصہ وہ تھا جسے بائبل میں سیدیم کی وادی کہا گیا ہے، جس کے متعلق بائبل کا بیان ہے کہ ”وہ اس سے پیشتر کہ خداوند نے سدوم اور عمودہ کو تباہ کیا، خدا کے باغ (عدن) اور مصر کے مانند خوب سیراب تھی“ (پیدائش باب ۱۳-آیت ۱۰) موجودہ زمانے کے محققین کی عام رائے یہ ہے کہ وہ وادی اب بحیرہ مردار کے اندر غرق ہے، اور یہ رائے مختلف آثار کی شہادتوں سے قائم کی گئی ہے۔ قدیم زمانہ میں بحیرہ مردار جنوب کی طرف اتنا وسیع نہ تھا جتنا اب ہے شرق ارض کے موجودہ شہر الکلیک کے سامنے مغرب کی جانب اس بحرے میں جو ایک چھوٹا سا جزیرہ نما ”اللسان“ پایا جاتا ہے، قدیم زمانے میں بس یہی پانی کی آخری سرحد تھی۔ اس کے نیچے کا حصہ جہاں اب پانی پھیل گیا ہے

6




بائیس اور قدیم یونانی دلاطینی تحریروں سے معلوم ہوتا ہے کہ اس علاقہ میں جگہ جگہ نقطہ ریشروں اور اسفلٹ کے گڑھے تھے اور بعض بعض جگہ زمین سے آتش گیر گیس نکلنے لگتی تھی۔ اب بھی وہاں زیر زمین شپروں اور گیسوں کا پتہ چلتا ہے۔ طبقات الارضی مشاہدات سے اندازہ کیا گیا ہے کہ زمین کے شدید حصوں کے ساتھ شپروں اور اسفلٹ زمین سے نکل کر بھڑک اٹھے اور سارا علاقہ بھک سے اڑ گیا۔ بائیس کا بیان ہے

اصحاب الایکہ نے رسولوں کو جھٹلایا۔ یاد کرو جبکہ شعیب نے ان سے کہا تھا ”کیا تم ڈرتے نہیں؟“

کہ اس تباہی کی اطلاع پا کر حضرت ابراہیم جب جبرون سے اس وادی کا حال دیکھنے آئے تو زمین سے دھواں اس طرح اٹھ رہا تھا جیسے بھٹی کا دھواں ہوتا ہے (پیدائش باب ۱۹-آیت ۲۸)

۱۲۔ اصحاب الایکہ کا مختصر ذکر سورہ الحج میں پہلے گزر چکا ہے ملاحظہ ہو تفہیم القرآن جلد دوم، صفحہ ۵۱۵۔ یہاں اس کی تفصیل بیان ہو رہی ہے۔ مفسرین کے درمیان اس امر میں اختلاف ہے کہ آیا مدینہ اصحاب الایکہ الگ الگ قومیں ہیں یا ایک ہی قوم کے دو نام ہیں۔ ایک گروہ کا خیال ہے کہ یہ دو الگ قومیں ہیں اور اس کے لیے سب سے بڑی دلیل یہ ہے کہ سورہ اعراف میں حضرت شعیب کو اہل مدینہ کا بھائی فرمایا گیا ہے (وَإِلَىٰ مَدْيَنَ أَخَاهُ شُعَيْبًا)، اور یہاں اصحاب الایکہ کے ذکر میں صرف یہ ارشاد ہوا ہے کہ اِذَا قَالَ لَهُمْ شُعَيْبٌ رَّجِعُوا إِلَىٰ قَوْمِكُمْ أَلَمْ تَكُنْ مِّنْهُمْ؟ (وَإِلَىٰ مَدْيَنَ أَخَاهُ شُعَيْبًا)۔ ان کے بھائی (أَخُوهُمْ) کا لفظ استعمال نہیں کیا گیا۔ اس کے برعکس بعض مفسرین دونوں کو ایک ہی قوم قرار دیتے ہیں، کیونکہ سورہ اعراف اور سورہ ہود میں جو امراض اور اوصاف اصحاب مدینہ کے بیان ہوئے ہیں وہی یہاں اصحاب الایکہ کے بیان ہو رہے ہیں، حضرت شعیب کی دعوت و نصیحت بھی کیساں ہے، اور آخر کار ان کے انجام میں بھی فرق نہیں ہے۔ تحقیق سے معلوم ہوتا ہے کہ یہ دونوں اقوال اپنی جگہ صحیح ہیں۔ اصحاب مدینہ اور اصحاب الایکہ بلاشبہ دو الگ قبیلے ہیں مگر میں ایک ہی نسل کی دو شاخیں۔ حضرت ابراہیم علیہ السلام کی جو اولاد ان کی بیوی یا کنیز قطوعہ کے بطن سے تھی وہ عرب اور



فرار دیتے ہیں، کیونکہ سورہ اعراف اور سورہ ہود میں جو امراض اور اوصاف اصحاب مدینہ کے بیان ہوئے ہیں وہی یہاں اصحاب الایکہ کے بیان ہو رہے ہیں، حضرت شعیب کی دعوت و نصیحت بھی کیساں ہے، اور آخر کار ان کے انجام میں بھی فرق نہیں ہے۔ تحقیق سے معلوم ہوتا ہے کہ یہ دونوں اقوال اپنی جگہ صحیح ہیں۔ اصحاب مدینہ اور اصحاب الایکہ بلاشبہ دو الگ قبیلے ہیں مگر میں ایک ہی نسل کی دو شاخیں۔ حضرت ابراہیم علیہ السلام کی جو اولاد ان کی بیوی یا کنیز قطوعہ کے بطن سے تھی وہ عرب اور

میں تمہارے لیے ایک امانت وار رسول ہوں۔ لہذا تم اللہ سے ڈرو اور میری اطاعت کرو میں اس اسرائیل کی تاریخ میں بنی قبط کے نام سے معروف تھی۔ ان میں سے ایک قبیلہ جو سب سے زیادہ مشہور ہوا، مدیان بن ابراہیم کی نسبت سے مدیانی، یا اصحاب مدین کہلایا، اور اس کی آبادی شمالی حجاز سے فلسطین کے جنوب تک اور وہاں سے جزیرہ نما کے سینا کے آخری گوشے تک بحرِ عظیم اور خلیج عقبہ کے سواحل پر پھیل گئی۔ اس کا صدر مقام شہر مدین تھا جس کی جائے وقوع ابوالفدا نے خلیج عقبہ کے مغربی کنارے آئینہ (موجودہ عقبہ) سے پانچ دن کی راہ پر بتائی ہے۔ باقی بنی قبط راجن میں بنی دمان (DEDANITES) نسبتہ زیادہ مشہور ہیں، شمالی عرب میں تیماء اور تبوک کے درمیان آباد ہوئے امدان کا صدر مقام تبوک تھا جسے قدیم زمانے میں ایکہ کہتے تھے۔ (یا قوت نے معجم البلدان میں لفظ ایکہ کے تحت بتایا ہے کہ یہ تبوک کا پرانا نام ہے اور اہل تبوک میں عام طور پر یہ بات مشہور ہے کہ یہی جگہ کسی زمانے میں ایکہ تھی)۔

اصحاب مدین اور اصحاب الایکہ کے لیے ایک ہی پیغمبر بھیجا گیا جسے جانے کی وجہ غالباً یہ تھی کہ دونوں ایک ہی نسل سے تعلق رکھتے تھے، ایک ہی زبان بولتے تھے، اور ان کے علاقے بھی بالکل ایک دوسرے سے متصل تھے، بلکہ بعید نہیں کہ بعض علاقوں میں یہ ساتھ ساتھ آباد ہوں اور آپس کے شادی بیاہ سے ان کا معاشرہ بھی باہم گھل مل گیا ہو۔ اس کے علاوہ بنی قبط کی ان دونوں شاخوں کا پیشہ بھی تجارت تھا اور دونوں میں ایک ہی طرح کی تجارتی یے ایمانیاں اور مذہبی و اخلاقی بیماریاں پائی جاتی تھیں۔ بائبل کی ابتدائی کتابوں میں جبکہ یہ ذکر ملتا ہے کہ یہ لوگ بعل فغور کی پرستش کرتے تھے اور بنی اسرائیل جب مصر سے نکل کر ان کے علاقے میں آئے تو ان کے اندر بھی انھوں نے شرک اور زنا کاری کی وبا پھیلا دی گئی باب ۲۵ آیت ۱۵ باب ۲۱ آیت ۱۶-۱۷ پھر یہ لوگ بنی الاقوامی تجارت کی ان ڈبیری شاہراہوں پر آباد تھے جو کین شام اور خلیج فارس کے عربی علاقوں میں ان شاہراہوں پر واقع ہونے کی وجہ سے انہوں نے بڑے پیمانے پر رہنرانی کا سلسلہ پکارا تھا، دوسری قوموں کے تجارتی قافلوں کو بھاری خراج لیے بغیر گزرنے دیتے تھے، اور بنی الاقوامی تجارت پر خود قبضہ کرنے کی خاطر انہوں نے راستوں کا امن خطرے میں ڈال رکھا تھا۔ قرآن مجید میں ان کی اس پوزیشن کو یوں بیان کیا گیا ہے: **وَاِنَّهَا لَكَبَا مِآمٍ مَّبِينٍ** یہ دونوں قوم لوط اور اصحاب الایکہ کھلی شاہراہ پر آباد تھے۔ امدان کی رہنرانی کا ذکر سورہ اعراف میں اس طرح کیا گیا ہے: **وَلَا تَقْعُدُوا**

کام پر تم سے کسی اجر کا طالب نہیں ہوں میرا اجر تو رب العلمین کے ذمہ ہے۔ پیمانے ٹھیک بھرو۔ کسی کو گھانا نہ دو۔ صحیح ترازو سے تولو اور لوگوں کو ان کی چیزیں کم نہ دو۔ زمین میں فساد نہ پھیلانے پھرو اور اُس ذات کا خوف کرو جس نے تمہیں اور گزشتہ نسلوں کو پیدا کیا ہے۔ انہوں نے کہا تو محض ایک سحر زدہ آدمی ہے، اور تو کچھ نہیں ہے مگر ایک انسان بنیم ہی جیسا، اور ہم تو تجھے بالکل جھوٹا سمجھتے ہیں۔ اگر تو سچا ہے تو ہم پر آسمان کا کوئی ٹکڑا اگر ادے، شعیب نے کہا ”میرا رب جانتا ہے جو کچھ تم کر رہے ہو۔“ انھوں نے اسے جھٹلایا۔ آخر کار چھتری واسے دن کا عذاب ان پر آگیا، اور وہ

بِکُلِّ صِرَاطٍ تُوْعِدُونَ۔ اور ہر راستے پر لوگوں کو ڈرانے کے لیے نہ بھیجو۔ یہی اسباب تھے جن کی بنا پر اللہ تعالیٰ نے ان دونوں قبیلوں کے لیے ایک ہی پیغمبر بھیجا اور ان کو ایک ہی طرح کی تعلیم دی۔

حضرت شعیب اور اہل مدین کے قحط کی تفصیلات کے لیے ملاحظہ ہو تفہیم القرآن جلد دوم صفحہ ۵۴ تا ۵۸۔ اور سورہ محکمات رکوع ۴۔

۲۲ یعنی عذاب نازل کرنا میرا کام نہیں ہے۔ یہ تو اللہ رب العالمین کے اختیار میں ہے اور وہ تمہارا کرتوت دیکھ ہی رہا ہے۔ اگر وہ تمہیں اس عذاب کا مستحق سمجھے گا تو خود نازل فرما دیگا۔ اصحاب الایکہ کے اس مطالبے اور حضرت شعیب کے اس جواب میں کفار قریش کے لیے بھی ایک تنبیہ تھی وہ بھی رسول اللہ صلی اللہ علیہ وسلم سے یہی مطالبے کرتے تھے، اَوْ تَسْقِطَ السَّمَاءَ کَمَا زَعَمْتَ عَلَيْنَا کِسْفًا، ”یا پھر اگر ادے ہم پر آسمان کا کوئی ٹکڑا جیسا کہ تیرا دعویٰ ہے“ (نبی اسرائیل۔ ۱۰)۔ اس لیے ان کو سنایا جا رہا ہے کہ ایسا ہی مطالبہ اصحاب الایکہ نے اپنے پیغمبر سے کیا تھا، اُس کا جو جواب انہیں ملا وہی محمد صلی اللہ علیہ وسلم کی طرف سے تمہاری طلب کا جواب بھی ہے۔

۲۳ اس عذاب کی کوئی تفصیل قرآن مجید میں یا کسی صحیح حدیث میں مذکور نہیں ہے۔ ظاہر الفاظ سے جو بات سمجھیں آتی ہے وہ یہ ہے کہ ان لوگوں نے چونکہ آسمانی عذاب مانگا تھا اس لیے اللہ تعالیٰ نے ان پر ایک بار دن بھیج دیا اور وہ چھتری کی طرح ان پر اس وقت تک چھایا رہا جب تک باران عذاب نے ان کو بالکل تباہ نہ کر دیا۔ قرآن سے یہ بات صاف معلوم ہوتی ہے کہ اصحابِ کعبہ کی کیفیت اصحاب الایکہ کے عذاب

بڑے ہی خوفناک دن کا عذاب تھا۔

یقیناً اس میں ایک نشانی ہے، مگر ان میں سے اکثر ماننے والے نہیں۔ اور حقیقت یہ ہے کہ تیرا رب زبردست بھی ہے اور رحیم بھی ع۔
یہ رب العالمین کی نازل کردہ چیز ہے۔ اسے لیکر تیرے دل پر امانت دار روح اتری ہے۔

سے مختلف تھی۔ یہ جیسا کہ یہاں بتایا گیا ہے، پھری والے عذاب سے ہلاک ہوئے، اور ان پر عذاب ایک حملے اور زلزلے کی شکل میں آیا (فَاَخَذْتَهُمُ الرِّجْفَةُ فَاَصْبَحُوا فِي دَارِ هِمِّ حَثِثِينَ، اور وَاَخَذَتِ الْمَذِينِ ظَلَمُوا الصَّيْحَةُ فَاَصْبَحُوا فِي دَارِ هِمِّ حَثِثِينَ)۔ اس لیے ان دونوں کو ملا کر ایک داستان بنانے کی کوشش درست نہیں ہے بعض مفسرین نے عذاب یوم الظلہ کی کچھ تشریحات بیان کی ہیں، مگر ہمیں معلوم کہ ان کی معلومات کا ماخذ کیا ہے۔ ابن جریر نے حضرت عبداللہ بن عباس کا یہ قول نقل کیا ہے کہ من حدثك من العلماء عذاب يوم الظلّة فکذبہ، علماء میں سے جو کوئی تم سے بیان کرے کہ یوم الظلّة کا عذاب کیا تھا اس کو درست نہ سمجھو۔

۲۲ تاریخ بنی بیان ختم کر کے اب سلسلہ کلام اسی مضمون کی طرف پھرتا ہے جس سے سورۃ کا آغاز فرمایا گیا تھا۔ اس کو سمجھنے کے لیے ایک دفعہ پھر لپٹ کر پہلے رکوع کو دیکھ لینا چاہیے۔

۲۵ یعنی یہ کتاب مبین جس کی آیات یہاں سنائی جا رہی ہیں، اور یہ ”ذکر“ جس سے لوگ متنبہ ہو رہے ہیں کسی انسان کی من گھڑت چیز نہیں ہے، اسے محمد صلی اللہ علیہ وسلم نے خود تصنیف نہیں کیا ہے، بلکہ یہ رب العالمین کی نازل کردہ ہے۔

۲۶ مراد میں جبریل علیہ السلام، جیسا کہ دوسری جگہ قرآن مجید میں ارشاد ہوا ہے قُلْ مَنْ كَانَ عَدُوًّا لِلْجِبْرِيلِ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ (البقرہ۔ رکوع ۱۲) کہہ دے کہ جو کوئی دشمن ہے جبریل کا تو اسے معلوم ہو کہ اسی نے یہ قرآن اللہ کے حکم سے تیرے دل پر نازل کیا ہے۔ یہاں ان کا نام لینے کے بجائے ان کے لیے روح امین رامت دار روح کا لقب استعمال کرنے سے یہ بتانا مقصود ہے کہ رب العالمین کی طرف سے اس تنزیل کو لیکر کوئی مادی طاقت نہیں آئی ہے جس کے

تاکہ تو ان لوگوں میں شامل ہو جو (خدا کی طرف سے خلق خدا کو متنبہ کرنے والے ہیں، صاف صاف عربی زبان میں)۔ اور اگلے لوگوں کی کتابوں میں بھی یہ موجود ہوئے گی۔ کیا ان (اہل مکہ) کے لیے یہ کوئی نشانی اندر تغیر و تبدل کا امکان ہو، بلکہ وہ ایک خالص روح ہے بلا شائبہ مادیت۔ اور وہ پوری طرح امین ہے خدا کا پیغام جیسا اس کے سپرد کیا جاتا ہے ویسا ہی بلا کم و کاست پہنچا دیتی ہے، اپنی طرف سے کچھ بڑھاتا یا گھٹا دینا یا بطور خود کچھ تصنیف کر لینا اس کے لیے ممکن نہیں ہے۔

۲۷ اس فقرے کا تعلق "امانت دار روح اتری ہے" سے بھی ہو سکتا ہے اور متنبہ کرنے والے ہیں" سے بھی پہلی صورت میں اس کا مطلب یہ ہو گا کہ وہ امانت دار روح اسے صاف صاف عربی زبان میں لاتی ہے، اور دوسری صورت میں معنی یہ ہونگے کہ آنحضرت صلی اللہ علیہ وسلم ان انبیاء میں شامل ہوں جنہیں عربی زبان میں خلق خدا کو متنبہ کرنے کے لیے مامور فرمایا گیا تھا، یعنی ہود، صالح، اسماعیل اور شعیب علیہم السلام دونوں صورتوں میں مقصود کلام ایک ہی ہے، اور وہ یہ کہ رب العظیم کی طرف سے یہ تعلیم کسی مردہ یا جناتی زبان میں نہیں آئی ہے، نہ اس میں کوئی معجزہ یا چیتاں کی سی گھنک زبان استعمال کی گئی ہے، بلکہ یہ ایسی صاف اور فصیح عربی زبان ہے جس کا مفہوم و مدعا ہر عرب اور ہر وہ شخص جو عربی زبان جانتا ہو بے تکلف سمجھ سکتا ہے۔ اس لیے جو لوگ اس سے منہ موڑ رہے ہیں ان کے لیے یہ عذر کرنے کا کوئی موقع نہیں ہے کہ وہ اس تعلیم کو سمجھ نہیں سکے ہیں، بلکہ ان کے اعراض و انکار کی وجہ صرف یہ ہے کہ یہ اسی بیماری میں مبتلا ہیں جس میں فرعون مصر اور نوح اور لوط اور عاد و ثمود اور اصحاب الاکابر مبتلا تھے۔

جیسے یعنی یہی ذکر اور یہی تمیز اور یہی الہی تعلیم سابق کتب آسمانی میں بھی موجود ہے۔ یہی خدائے واحد کی زندگی کا ایسا ہی آخرت کی زندگی کا عقیدہ، یہی انبیاء کی پیروی کا طریقہ ان سب میں بھی پیش کیا گیا ہے۔ سب کتابیں جو خدا کی طرف سے آئی ہیں شرک کی مذمت ہی کرتی ہیں، مادہ پرستانہ نظریہ حیات کو چھوڑ کر اسی برحق نظریہ حیات کی طرف دعوت دیتی ہیں جس کی بنیاد خدا کے حضور انسان کی جوابدہی کے تصور پر ہے۔ اور انسان سے یہی مطالبہ کرتی ہیں کہ وہ اپنی خود مختاری سے دست بردار ہو کر ان الہی احکام

نہیں ہے کہ اسے علماء بنی اسرائیل جانتے ہیں؟ (لیکن ان کی ہٹ دھرمی کا حال تو یہ ہے کہ) کی پیروی اختیار کرے جو انبیاء علیہم السلام لائے ہیں۔ ان باتوں میں سے کوئی بات بھی نرالی نہیں جو دنیا میں پہلی مرتبہ قرآن ہی پیش کر رہا ہو اور کوئی شخص یہ کہہ سکے کہ تم وہ بات کر رہے ہو جو انکلوں پچھلوں میں سے کسی نے کبھی نہیں کی۔

یہ آیت متجملہ ان دلائل کے ہے جو امام ابو حنیفہ رضی اللہ عنہ کی اس قدیم رائے کے حق میں پیش کیے جاتے ہیں کہ اگر کوئی شخص نمازیں قرآن کا ترجمہ پڑھ لے تو نماز ہو جاتی ہے، خواہ وہ شخص عربی میں قرآن پڑھنے کی قدرت رکھتا ہو یا نہ رکھتا ہو۔ بنائے استدلال علامہ ابوبکر جصاص کے الفاظ میں یہ ہے کہ اللہ تعالیٰ یہاں ارشاد فرما رہا ہے کہ یہ قرآن پچھلی کتابوں میں بھی تھا، اور ظاہر ہے کہ ان کتابوں میں وہ عربی الفاظ کے ساتھ نہ تھا، لہذا کسی دوسری زبان میں اس کے مضامین کو نقل کر دینا اسے قرآن ہونے سے خارج نہیں کر دیتا (احکام القرآن جلد سوم، صفحہ ۹۴۲)۔ لیکن اس استدلال کی کمزوری بالکل ظاہر ہے۔ قرآن مجید ہو یا کوئی دوسری آسمانی کتاب، کسی کے نزدل کی کیفیت بھی یہ نہ تھی کہ اللہ تعالیٰ نے عرف معانی نبی کے دل پر القا کر دیئے ہوں اور نبی نے پھر انہیں اپنے الفاظ میں بیان کیا ہو۔ بلکہ ہر کتاب جس زبان میں بھی آئی ہے اللہ تعالیٰ کی طرف سے معنی اور لفظ دونوں کے ساتھ آئی ہے۔ اس لیے قرآن کی تعلیم جن پچھلی کتابوں میں بھی تھی، انسانی الفاظ میں نہیں، خدائی الفاظ ہی میں تھی، اور ان میں سے کسی کے ترجمہ کو بھی کتاب اللہ نہیں کہا جاسکتا کہ وہ اصل کا قائم مقام ٹھہرایا جاسکے۔ رہا قرآن تو اس کے متعلق بار بار تصریح فرمایا گیا ہے کہ وہ لفظاً لفظاً عربی زبان میں نازل کیا گیا ہے: **إِنَّا أَنْزَلْنَاهُ قُرْآنًا عَرَبِيًّا، رُفُوفٌ كَرِيمٌ (۱) وَكَذَٰلِكَ أَنْزَلْنَاهُ حُكْمًا وَسَبِيحًا (الرعد-۵) قُرْآنًا عَرَبِيًّا غَيْرَ ذِي عِوَجٍ (الزمر-۳)**۔ اور خود اسی آیت زیر بحث سے پہلے منقول فرمایا جا چکا ہے کہ روح الامین اسے زبان عربی میں نیکر اتر رہا ہے۔ اب اس کے متعلق یہ کیسے کہا جاسکتا ہے کہ اس کا کوئی ترجمہ جو کسی انسان نے دوسری زبان میں کیا ہو وہ بھی قرآن ہی ہو گا اور اس کے الفاظ اللہ تعالیٰ کے الفاظ کے قائم مقام ہونگے معلوم ہوتا ہے کہ استدلال کی اس کمزوری کو بعد میں خود امام ممدوح نے بھی محسوس فرمالیا تھا، چنانچہ معتبر روایات سے یہ بات نقل ہوئی ہے کہ انہوں نے

اگر ہم اسے کسی عجمی پر بھی نازل کر دیتے اور یہ (فصح عربی کلام) وہ ان کو پڑھ کر سناتا اس مشیے میں اپنی رائے سے رجوع کر کے امام ابو یوسف اور امام محمد کی رائے قبول کر لی تھی، یعنی یہ کہ جو شخص عربی زبان میں قرأت پڑھتا رہے ہو وہ اس وقت تک نماز میں قرآن کا ترجمہ پڑھ سکتا ہے جب تک اس کی زبان عربی الفاظ کے تلفظ کے قابل نہ ہو جائے، لیکن جو شخص عربی میں قرآن پڑھ سکتا ہو وہ اگر قرآن کا ترجمہ پڑھیکا تو اس کی نماز نہ ہوگی حقیقت یہ ہے کہ صاحبین نے یہ رعایت دراصل اُن عجمی نو مسلموں کے لیے تجویز کی تھی جو اسلام قبول کرتے ہی فوراً عربی زبان میں نماز ادا کرنے کے قابل نہ ہو سکتے تھے، اور اس میں نیلئے استدلال یہ نہ تھی کہ قرآن کا ترجمہ بھی قرآن ہے، بلکہ ان کا استدلال یہ تھا کہ جس طرح اشارے سے رکوع و سجود کرنا اُس شخص کے لیے جائز ہے جو رکوع اور سجود کرنے سے عاجز ہو اسی طرح غیر عربی میں نماز پڑھنا اس شخص کے لیے جائز ہے جو عربی تلفظ پڑھنا نہ ہو، اور علیٰ ہذا القیاس جس طرح عجز رفع ہو جانے کے بعد اشارے سے رکوع و سجود کرنے والے کی نماز نہ ہوگی اسی طرح قرآن کے تلفظ پڑھنا نہ ہو جانے کے بعد ترجمہ پڑھنے والے کی نماز بھی نہ ہوگی۔ (اس مسئلے پر مفصل بحث کے لیے ملاحظہ ہو مبسوط سرخسی جلد اول ص ۳۷۰ - فتح القدیر و شرح حناہ علی الہدایہ ج ۱، صفحہ ۱۹۰ - ۲۰۱ -)

۲۹ یعنی علمائے بنی اسرائیل اس بات سے واقف ہیں کہ جو تعلیم قرآن مجید میں دی گئی ہے وہ ٹھیک وہی تعلیم ہے جو سابق کتب آسمانی میں دی گئی تھی۔ اہل مکہ خود علم کتاب سے نا آشنا بھی، بنی اسرائیل کے اہل علم تو گرد و پیش کے علاقوں میں کثرت سے موجود ہیں۔ وہ جانتے ہیں کہ یہ کوئی اُلوکھا اور زوالہ ذکر نہیں ہے جو آج پہلی مرتبہ محمد بن عبد اللہ نے لا کر تمہارے سامنے رکھ دیا ہو بلکہ ہزار ہا برس سے خدا کے نبی ہی ذکر پے در پے لاتے رہے ہیں۔ کیا یہ بات اس امر کا اطمینان کرنے کے لیے کافی نہیں ہے کہ یہ تنزیل بھی اسی رب العلیین کی طرف سے ہے جس نے پچھلی کتابیں نازل کی تھیں؟

سیرت ابن ہشام سے معلوم ہوتا ہے کہ ان آیات کے زمانہ نزول سے قریب ہی یہ واقعہ پیش آچکا تھا کہ حبش سے حضرت جعفر رضی اللہ عنہ کی دعوت سن کر ۲۰ آدمیوں کا ایک وفد مکہ آیا اور اس نے مسجد حرام میں کفار قریش کے سامنے رسول اللہ صلی اللہ علیہ وسلم سے مل کر دریافت کیا کہ آپ کیا تعلیم لائے ہیں جنہوں نے

تب بھی یہ مان کر نہ دیتے۔ اسی طرح ہم نے اس ذکر کو مجرموں کے دلوں میں گزرایا ہے۔ وہ اس پر جواب میں ان کو قرآن کی کچھ آیات سنائیں۔ اس پر ان کی آنکھوں سے آنسو بہنے لگے اور وہ اسی وقت آپ کے رسول برحق ہونے کی تصدیق کر کے آپ پر ایمان لے آئے۔ پھر جب وہ حضور کے پاس سے اٹھے تو ابوہریرہ قریش کے چند لوگوں کے ساتھ ان سے ملا اور انہیں سخت ملامت کی۔ اس نے کہا ”تم سے زیادہ احمق قافلہ یہاں کبھی نہیں آیا۔ نامراد وہ تمہارے ہاں کے لوگوں نے تو تمہیں اس لیے بھیجا تھا کہ اس شخص کے حالات کی تحقیق کر کے آؤ، مگر تم ابھی اس سے ملے ہی تھے کہ اپنا دین چھوڑ بیٹھے۔“ وہ شریف لوگ ابوہریرہ کی اس زبرد تو بیخ پر الجھنے کے بجائے سلام کر کے ہٹ گئے اور کہنے لگے کہ ہم آپ سے بحث نہیں کرنا چاہتے، آپ اپنے دین کے مختار ہیں اور ہم اپنے دین کے مختار، ہمیں جس چیز میں اپنی خیر نظر آئی اسے ہم نے اختیار کر لیا (جلد دوم - صفحہ ۳۲)۔

اسی واقعہ کا ذکر سورہ قصص میں آیا ہے کہ اَلَّذِیْنَ اَتٰیْنٰمُ الْکِتٰبَ مِنْ قَبْلِهِ هُمْ بِیَہِ یُؤْمِنُوْنَ، وَاِذَا یُنٰی اَعْلٰیھُمْ قٰوْلًا اٰمَنَّا بِہِ اِنَّھُ الْحَقُّ مِنْ رَّبِّنَا اِنَّا کُنَّا مِنْ قَبْلِہِ سٰلِمِیْنَ۔۔۔۔۔ وَاِذَا سَمِعُوا اللّٰغَ اَعْرَضُوْا عَنْھُ وَقَالُوْا لَنَا اَعْمٰلُنَا وَکُمْ اَعْمَالُکُمْ سَلَمٌ عَلَیْکُمْ لَا نَبْتَغِی الْجَہِلِیْنَ زُرْعًا۔

”جن لوگوں کو ہم نے اس سے پہلے کتاب دی تھی وہ اس قرآن پر ایمان لاتے ہیں اور جب وہ انہیں سنایا جاتا ہے تو کہتے ہیں ہم اس پر ایمان لائے، یہ حق ہے ہمارے رب کی طرف سے، ہم اس سے پہلے بھی اسی دین اسلام پر تھے۔۔۔۔۔ اور جب انہوں نے یہودہ باتیں سنیں تو الجھنے سے پرہیز کیا اور بولے ہمارے اعمال ہمارے جیسے ہیں اور تمہارے اعمال تمہارے جیسے، تم کو سلام ہے، ہم جاہلوں کا طریقہ پسند نہیں کرتے کہ چار باتیں تم ہمیں سناؤ تو چار تم ہمیں سنائیں۔“

مسئلہ یعنی اب انہی کی قوم کا ایک آدمی انہیں عربی مبین میں یہ کلام پڑھ کر سنارہا ہے تو یہ لوگ کہتے ہیں کہ اس شخص نے اسے خود تصنیف کر لیا ہے، عرب کی زبان سے عربی تقریر ادا ہونے میں آخر معجزے کی کیا بات ہے کہ ہم اسے خدا کا کلام مانیں۔ لیکن اگر یہی فصیح عربی کلام اللہ تعالیٰ کی طرف سے کسی غیر عرب پر بطور معجزہ نازل کر دیا جاتا اور وہ ان کے سامنے آکر نہایت صحیح عربی لہجہ میں اسے پڑھتا تو یہ ایمان نہ لانے کے بیٹے دیرا بہانہ تراشتے، اس وقت یہ کہتے کہ اس پر کوئی حق آگیا ہے جو عجمی کی زبان سے عربی بولتا ہے۔ اسل چیز پر

ایمان نہ لائیں گے جب تک کہ عذاب الیم نہ دیکھ لیں۔ پھر جب وہ بے خبری میں ان پر آ پڑے گا اس وقت یہ کہیں گے کیا اب ہمیں کچھ مہلت مل سکتی ہے؟

کہ جو شخص حق پسند ہوتا ہے وہ اُس بات پر غور کرتا ہے جو اس کے سامنے پیش کی جا رہی ہو اور ٹھنڈے دل سے سوچ سمجھ کر رائے قائم کرتا ہے کہ یہ معقول بات ہے یا نہیں۔ اور جو شخص ہٹ دھرم ہوتا ہے اور نہ ملنے کا ارادہ کر لیتا ہے وہ اصل مضمون پر توجہ نہیں دیتا بلکہ اسے رد کرنے کے لیے طرہ طرح کے جیلے بہانے تلاش کرتا ہے۔ اس کے سامنے بات خواہ کسی طریقے سے پیش کی جائے، وہ بہر حال اسے جھٹلانے کے لیے کوئی نہ کوئی وجہ پیدا کر لے گا۔ کفار قریش کی اس ہٹ دھرمی کا پردہ قرآن مجید میں جگہ جگہ فاش کیا گیا ہے اور ان سے صاف صاف کہا گیا ہے کہ تم ایمان لانے کے لیے معجزہ دکھانے کی شرط آخر کس منہ سے لگاتے ہو، تم تو وہ لوگ ہو کہ تمہیں خواہ کوئی چیز دکھا دی جائے تم اسے جھٹلانے کے لیے کوئی بہانہ نکال لو گے کیونکہ وہ اصل تمہیں حق بات مان کر نہیں دیتی ہے۔ وَلَوْ نَزَّلْنَا عَلَيْكَ كِتَابًا فِي قِرْطَاسٍ فَلْيَسَوْفَ يَأْتِيهِمْ لَعَالِ الْآذِينَ كَفَرُوا إِنَّ هَذَا إِلَّا سِحْرٌ مُّبِينٌ (الانعام - رکوع ۱) اگر ہم تیرے اوپر کاغذ میں لکھی ہوئی کوئی کتاب نازل کر دیتے اور یہ لوگ اسے اپنے ہاتھوں سے چھو کر بھی دیکھ لیتے تو جن لوگوں نے نہیں مانا وہ کہتے کہ یہ تو کھلا جادو ہے۔ وَكَوَفَّحْنَا عَلَيْهِمُ بَابًا مِّنَ السَّمَاءِ فَظَلُّوا فِيهِ يَعْرِجُونَ لَقَالُوا إِنَّمَا سَكِرَاتُ الْبَصَارِ تَأْتِي بَعْثٌ قَوْمٌ مَّشْهُودُونَ (الحجر - ۱) اور اگر ہم ان پر آسمان کا کوئی دروازہ بھی کھول دیتے اور یہ اس میں چڑھنے لگتے تو یہ کہتے کہ ہماری آنکھوں کو دھوکا ہو رہا ہے، بلکہ ہم پر جادو کر دیا گیا ہے۔

۱۳۰ یعنی یہ اہل حق کے دلوں کی طرح تسکینِ روح اور شفا سے قلب بن کر ان کے اندر نہیں اتارتا بلکہ ایک گرم لوبہ کی سلاخ بن کر اس طرح گزرتا ہے کہ وہ سیخ پا ہو جاتے ہیں اور اس کے مضامین پر غور کرنے کے بجائے اس کی تموید کے لیے حربے ڈھونڈنے میں لگ جاتے ہیں۔

۱۳۱ ویسا ہی عذاب جیسا وہ قومیں دیکھ چکی ہیں جن کا ذکر اوپر اس سورے میں گزرا ہے۔

۱۳۲ یعنی عذاب سامنے دیکھ کر ان کو یقین آئے گا کہ واقعی پیغمبر نے جو کچھ کہا تھا وہ سچ تھا اور اس وقت

کیا ہمارے عذاب کے لیے یہ لوگ جلدی چارہ ہیں؟ تم نے کچھ غور کیا، اگر ہم انہیں برسوں کی مہلت بھی دے دیں اور پھر وہی چیز ان پر آجائے جس سے انہیں ڈرایا جا رہا ہے تو وہ سامانِ بستی جو ان کو ملا ہوا تھا ان کے کس کام آئے گا؟
 دیکھو، ہم نے کبھی کسی بستی کو اس کے بغیر ملاک نہیں کیا کہ اُس کے لیے خبردار کرنے والے تھی نصیحت اور اکر نے کو موجود تھے۔ اور ہم ظالم نہ تھے۔

یہ حسرت کے ساتھ ہاتھ مل کر کہیں گے کہ کاش اب ہمیں کچھ مہلت مل جائے، حالانکہ مہلت کا وقت گزر چکا ہے۔
 ۳۳ اس فقرے اور اس سے پہلے کے فقرے کے درمیان ایک لطیف خلا ہے جسے سامع کا ذہن تھوڑا سا غور کر کے خود بھر سکتا ہے۔ عذاب کے لیے ان کے جلدی چمانے کی وجہ یہ تھی کہ وہ عذاب کے آنے کا کوئی اندیشہ نہ رکھتے تھے۔ انہیں بھروسہ تھا کہ جیسی چین کی بنسری آج تک ہم بجاتے رہے ہیں اسی طرح ہمیشہ بجاتے رہیں گے۔ اسی اعتماد پر وہ رسول اللہ صلی اللہ علیہ وسلم کو چیلنج دیتے تھے کہ اگر واقعی تم خدا کے رسول ہو اور ہم تمہیں جھٹلا کر عذاب الہی کے مستحق ہو رہے ہیں تو لو ہم نے تمہیں جھٹلا دیا، اب بے آؤ اپنا وہ عذاب جس سے تم ہمیں ڈراتے ہو۔ اس پر فرمایا جا رہا ہے اچھا اگر بالفرض ان کا یہ بھروسہ صحیح ہی ہو، اگر ان پر فوراً عذاب نہ آئے، اگر انہیں دنیا میں مزے کرنے کے لیے ایک لمبی ڈھیل بھی مل جائے جس کی توقع پر یہ بھول رہے ہیں تو سوال یہ ہے کہ جب بھی ان پر عادی و نمود یا قوم لوط اور اصحاب الالیکہ کی سی کوئی آفت ناکہانی ٹوٹ پڑی جس سے محفوظ رہنے کی کسی کے پاس کوئی ضمانت نہیں ہے، یا اور کچھ نہیں تو موت ہی کی آخری گھڑی ان پہنچی جس سے بہر حال کسی کو مفر نہیں، تو اس وقت عیشِ دنیا کے یہ چند سال آخراں کے نیے کیا مفید ثابت ہونگے؟

۳۴ یعنی جب انہوں نے خبردار کرنے والوں کی تنبیہ اور سمجھانے والوں کی نصیحت قبول نہ کی اور ہم نے انہیں ہلاک کر دیا، تو ظاہر ہے کہ یہ ہماری طرف سے ان پر کوئی ظلم نہ تھا۔ ظلم تو اُس وقت ہوتا جب کہ ہلاک کرنے سے پہلے انہیں سمجھا کہ راہِ راست پر لانے کی کوئی کوشش نہ کی گئی ہوتی۔